
mAlAvatyAH parameshvarastotram

ಮಾಲಾವತ್ಯಾಃ ಪರಮೇಶ್ವರ ಅಥವಾ ಮಹಾಪುರುಷಸ್ತೋತ್ರಂ

Document Information



Text title : mAlAvatyAH parameshvara evam mahApuruSha stotram brahmavaivartapurANAntargatam

File name : mAlAvatIparameshvarastotraBVP.itx

Category : purana, stotra

Location : doc_z_misc_general

Transliterated by : Singanallur Ganesan singanallur at gmail.com, PSA Easwaran

Proofread by : Singanallur Ganesan, PSA Easwaran

Description-comments : brahmavaivartapurANa brahmakhaNDam adhyAya 18 shloka 9-34

Latest update : January 21, 2013

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

ಮಾಲಾವತ್ಯಾಃ ಪರಮೇಶ್ವರ ಅಥವಾ ಮಹಾಪುರುಷಸ್ತೋತ್ರಂ



ವಂದೇ ತಂ ಪರಮಾತ್ಮಾನಂ ಸರ್ವಕಾರಣಕಾರಣಂ .
ವಿನಾ ಯೇನ ಶವಾಃ ಸರ್ವೇ ಪ್ರಾಣಿನೋ ಜಗತೀತಲೇ .. 9.. 1
ನಿರ್ಲಿಪ್ತಂ ಸಾಕ್ಷಿರೂಪಂ ಚ ಸರ್ವೇಷಾಂ ಸರ್ವಕರ್ಮಸು .
ವಿದ್ಯಮಾನಮದೃಷ್ಟಂ ಚ ಸರ್ವೈಃ ಸರ್ವತ್ರ ಸರ್ವದಾ .. 10.. 2
ಯೇನ ಸೃಷ್ಟ್ವಾ ಚ ಪ್ರಕೃತಿಃ ಸರ್ವಾಧಾರಾ ಪರಾತ್ಪರಾ .
ಬ್ರಹ್ಮವಿಷ್ಣುಶಿವಾದೀನಾಂ ಪ್ರಸೂರ್ಯಾ ತ್ರಿಗುಣಾತ್ಮಿಕಾ .. 11.. 3
ಜಗತ್ಸೃಷ್ಟ್ವಾ ಸ್ವಯಂ ಬ್ರಹ್ಮಾ ನಿಯತೋ ಯಸ್ಯ ಸೇವಯಾ .
ಪಾತಾ ವಿಷ್ಣುಶ್ಚ ಜಗತಾಂ ಸಂಹರ್ತಾ ಶಂಕರಃ ಸ್ವಯಂ .. 12.. 4
ಧ್ಯಾಯಂತೇ ಯಂ ಸುರಾಃ ಸರ್ವೇ ಮುನಯೋ ಮನವಸ್ತಥಾ .
ಸಿದ್ಧಾಶ್ಚ ಯೋಗಿನಃ ಸಂತಃ ಸಂತತಂ ಪ್ರಕೃತೇಃ ಪರಂ .. 13.. 5
ಸಾಕಾರಂ ಚ ನಿರಾಕಾರಂ ಪರಂ ಸ್ವೇಚ್ಛಾಮಯಂ ವಿಭುಂ .
ವರಂ ವರೇಣ್ಯಂ ವರದಂ ವರಾರ್ಹಂ ವರಕಾರಣಂ .. 14.. 6
ತಪಃಫಲಂ ತಪೋಬೀಜಂ ತಪಸಾಂ ಚ ಫಲಪ್ರದಂ .
ಸ್ವಯಂ ತಪಃಸ್ವರೂಪಂ ಚ ಸರ್ವರೂಪಂ ಚ ಸರ್ವತಃ .. 15.. 7
ಸರ್ವಾಧಾರಂ ಸರ್ವಬೀಜಂ ಕರ್ಮ ತತ್ಕರ್ಮಣಾಂ ಫಲಂ .
ತೇಷಾಂ ಚ ಫಲದಾತಾರಂ ತದ್ಬೀಜಂ ಕ್ಷಯಕಾರಣಂ .. 16.. 8
ಸ್ವಯಂ ತೇಜಃಸ್ವರೂಪಂ ಚ ಭಕ್ತಾನುಗ್ರಹವಿಗ್ರಹಂ .
ಸೇವಾ ಧ್ಯಾನಂ ನ ಘಟತೇ ಭಕ್ತಾನಾಂ ವಿಗ್ರಹಂ ವಿನಾ .. 17.. 9
ತತ್ತೇಜೋ ಮಂಡಲಾಕಾರಂ ಸೂರ್ಯಕೋಟಿಸಮಪ್ರಭಂ .
ಅತೀವ ಕಮನೀಯಂ ಚ ರೂಪಂ ತತ್ರ ಮನೋಹರಂ .. 18.. 10
ನವೀನನೀರದಶ್ಯಾಮಂ ಶರತ್ಪಂಕಜಲೋಚನಂ .
ಶರತ್ಪಾವಣಚಂದ್ರಾಸ್ಯಮೀಷದ್ಧಾಸ್ಯಸಮನ್ವಿತಂ .. 19.. 11
ಕೋಟಿಕಂದರ್ಪಲಾವಣ್ಯಂ ಲೀಲಾಧಾಮಮನೋಹರಂ .
ಚಂದನೋಕ್ಷಿತಸರ್ವಾಂಗಂ ರತ್ನಭೂಷಣಭೂಷಿತಂ.. 20.. 12
ದ್ವಿಭುಜಂ ಮುರಲೀಹಸ್ತಂ ಪೀತಕೌಶೀಯವಾಸನಂ .
ಕಿಶೋರವಯಸಂ ಶಾಂತಂ ರಾಧಾಕಾಂತಮನಂತಕಂ .. 21.. 13


ಗೋಪಾಂಗನಾಪರಿವೃತಂ ಕುತ್ರಚಿನ್ನಿರ್ಜನೇ ವನೇ .
 ಕುತ್ರಚಿದ್ರಾಸಮಧ್ಯಸ್ಥಂ ರಾಧಯಾ ಪರಿಷೇವಿತಂ .. 22.. 14
 ಕುತ್ತಿ ದ್ಲೋಪವೇಷಂ ಚ ವೇಷ್ಟಿತಂ ಗೋಪಬಾಲಕೈಃ .
 ಶತಶೃಂಗಾಚಲೋತ್ಕೃಷ್ಟೇ ರಮ್ಯೇ ವೃಂದಾವನೇ ವನೇ .. 23.. 15
 ನಿಕರಂ ಕಾಮಧೇನೂನಾಂ ರಕ್ಷಂತಂ ಶಿಶುರೂಪಿಣಂ .
 ಗೋಲೋಕೇ ವಿರಜಾತೀರೇ ಪಾರಿಜಾತವನೇ ವನೇ .. 24.. 16
 ವೇಣುಂ ಕ್ಷಣಂತಂ ಮಧುರಂ ಗೋಪೀಸಂಮೋಹಕಾರಣಂ .
 ನಿರಾಮಯೇ ಚ ವೈಕುಂಠೇ ಕುತ್ರಚಿಚ್ಚ ಚತುರ್ಭುಜಂ .. 25.. 17
 ಲಕ್ಷ್ಮೀಕಾಂತಂ ಪಾರ್ಷ್ವದೈಶ್ಚ ಸೇವಿತಂ ಚ ಚತುರ್ಭುಜೈಃ .
 ಕುತ್ರಚಿತ್ಸ್ವಾಂಶರೂಪೇಣ ಜಗತಾಂ ಪಾಲನಾಯ ಚ .. 26.. 18
 ಶ್ವೇತದ್ವೀಪೇ ವಿಷ್ಣುರೂಪಂ ಪದ್ಮಯಾ ಪರಿಷೇವಿತಂ .
 ಕುತ್ರಚಿತ್ಸ್ವಾಂಶಕಲಯಾ ಬ್ರಹ್ಮಾಂಡೇ ಬ್ರಹ್ಮರೂಪಿಣಂ .. 27.. 19
 ಶಿವಸ್ವರೂಪಂ ಶಿವದಂ ಸ್ವಾಂಶೇನ ಶಿವರೂಪಿಣಂ .
 ಸ್ವಾತ್ಮನಃ ಷೋಡಶಾಂಶೇನ ಸರ್ವಾಧಾರಂ ಪರಾತ್ಪರಂ .. 28.. 20
 ಸ್ವಯಂ ಮಹಾವಿರಾಡ್ರೂಪಂ ವಿಶ್ವಾಘೋ ಯಸ್ಯ ಲೋಮಸು .
 ಲೀಲಯಾ ಸ್ವಾಂಶಕಲಯಾ ಜಗತಾಂ ಪಾಲನಾಯ ಚ .. 29.. 21
 ನಾನಾವತಾರಂ ಬಿಭ್ರಂತಂ ಬೀಜಂ ತೇಷಾಂ ಸನಾತನಂ .
 ವಸಂತಂ ಕುತ್ರಚಿತ್ಸಂತಂ ಯೋಗಿನಾಂ ಹೃದಯೇ ಸತಾಂ .. 30.. 22
 ಪ್ರಾಣರೂಪಂ ಪ್ರಾಣಿನಾಂ ಚ ಪರಮಾತ್ಮಾನಮೀಶ್ವರಂ .
 ತಂ ಚ ಸ್ತೋತುಮಶಕ್ತಾಹಮಬಲಾ ನಿರ್ಗುಣಂ ವಿಭುಂ .. 31.. 23
 ನಿರ್ಲಕ್ಷ್ಯಂ ಚ ನಿರೀಹಂ ಚ ಸಾರಂ ವಾಙ್ಮನಸೋಃ ಪರಂ .
 ಯಂ ಸ್ತೋತುಮಕ್ಷಮೋಽನಂತಃ ಸಹಸ್ರವದನೇನ ಚ .. 32.. 24
 ಪಂಚವಕ್ತ್ರಶ್ಚತುರ್ವಕ್ತ್ರೋ ಗಜವಕ್ತ್ರಃ ಷಡಾನನಃ .
 ಯಂ ಸ್ತೋತುಂ ನ ಕ್ಷಮಾ ಮಾಯಾ ಮೋಹಿತಾ ಯಸ್ಯ ಮಾಯಯಾ .. 33.. 25
 ಯಂ ಸ್ತೋತುಂ ನ ಕ್ಷಮಾ ಶ್ರೀಶ್ಚ ಜಡಿಭೂತಾ ಸರಸ್ವತೀ .
 ವೇದಾ ನ ಶಕ್ತಾ ಯಂ ಸ್ತೋತುಂ ಕೋ ವಾ ವಿದ್ವಾಂಶ್ಚ ವೇದವಿತ್ .. 34.. 26
 ಕಿಂ ಸ್ತೌಮಿ ತಮನೀಹಂ ಚ ಶೋಕಾರ್ತಾ ಸ್ತ್ರೀ ಪರಾತ್ಪರಂ .
 ಇತ್ಯುಕ್ತ್ವಾ ಸಾ ಚ ಗಂಧರ್ವೀ ವಿರರಾಮ ರುರೋದ ಚ .. 35.. 27
 ಇತಿ ಮಾಲಾವತಿಕೃತಂ ಮಹಾಪುರುಷಸ್ತೋತ್ರಂ ..
 ಶ್ರೀಬ್ರಹ್ಮವೈವರ್ತೇ ಮಹಾಪುರಾಣೇ ಬ್ರಹ್ಮಖಂಡೇ ಅಷ್ಟಾದಶಾಧ್ಯಾಯಾಂತರ್ಗತೇ
 ಗಂಧರ್ವಜೀವದಾನ ಮಹಾಪುರುಷಸ್ತೋತ್ರಪ್ರಣಯನಂ ..

brahmavaivartapurANa brahmakhaNDaM adhyAya 18 shloka 9-35


Encoded and proofread by

Singanallur Ganesan singanallur at gmail.com

PSA Easwaran

——
mAlAvatyAH parameshvarastotram

pdf was typeset on August 30, 2023

——
Please send corrections to sanskrit@cheerful.com

